

11-05-2016

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - ఉన్నత భాగ్యాన్ని తయారు చేసుకునేందుకు మీరు బాబా వద్దకు

వచ్చారు. ఎంతగా శ్రీమతమును అనుసరిస్తారో అంత ఉన్నతమైన భాగ్యము తయారవుతుంది”

ప్రశ్న:- భక్తిమార్గములోని ఏ అలవాటు ఇప్పుడు పిల్లలైన మీలో ఉండరాదు?

సమా :- భక్తిలో కొద్దిగా దుఃఖము కలిగినా, అనారోగ్యము వచ్చినా, హే రామా! హే భగవంతుడా! అని దుఃఖిస్తూ ఉంటారు. అయ్యో-అయ్యో అనే అలవాటు భక్తి మార్గములో ఉంటుంది. ఇప్పుడు మీ నోటి ద్వారా అలాంటి శబ్దాలు వెలువడరాదు. మీరు లోలోపలే మధురమైన తండ్రిని ప్రేమతో స్మృతి చేయాలి.

పాట:- భాగ్యాన్ని మేల్కొలుపుకొని వచ్చాను..... (తక్ బిర్ జగాకర్ ఆయీ హా.....)

ఓంశాంతి. సుఖ-శాంతి భాగ్యాన్ని తయారు చేసుకునేందుకు ప్రతి మనిషి పురుషార్థము చేస్తాడు. మాకు శాంతి కావాలని, సాధు-సత్పురుషులు, సన్యాసులు మొదలైనవారు అంటారు. దుఃఖాలను హరించు, సుఖాలను ఇవ్వ అని అంటారు. భగవంతుడే మనుష్య మాత్రుల దుఃఖహర్త-సుఖకర్త అని భావిస్తారు. ఇప్పుడు భగవంతుని గురించి మనుష్యులకు తెలియనే తెలియదు. మీరు వారిని శివబాబా అని అంటారు. బ్రహ్మ-విష్ణు-శంకరులను బాబా అని పిలువరు. వారు దేవతలు. భగవంతుడినే బాబా అని అంటారు. వారు నిరాకారులు. వారిని పూజిస్తారు. శివబాబా అందరివాడని తెలుసు. కాని మేము ఎందుకు బాబా అని పిలుస్తున్నామనే ఆలోచన రాదు. లౌకిక తండ్రిని కూడా బాబా అని అంటారు, మరి మీరు ఎలాంటి తండ్రి! - వారు నిరాకార తండ్రి అని ఆత్మ చెప్తుంది. వారు కూడా నిరాకారులే. ఆత్మలమైన మనము కూడా నిరాకారులమే సాకార తండ్రి ఉన్నప్పటికీ ఆత్మ ఆ తండ్రిని మర్చిపోదు. వారు గాడ్ ఫాదర్. మనము వారి సంతానము. ఇక్కడ వారిని పరమపిత అని అంటారు. ఆంగ్ల భాషలో గాడ్ ఫాదర్, సుప్రీమ్ సోల్ అని అంటారు. వారు సర్వోన్నతలు. లౌకిక తండ్రి శరీరాన్ని రచించిన వారు, వారు పారలౌకిక తండ్రి. తండ్రియే కూర్చుని పిల్లలకు తెలియజేస్తున్నారు - తండ్రి నుండి ఆస్తి లభిస్తున్నందున వారిని స్మృతి చేస్తారు. మీరు వారసత్వము తీసుకునేందుకే తండ్రి వద్దకు వచ్చారు. దుఃఖహర్త, సుఖకర్త అయిన తండ్రి వచ్చి సుఖమునిచ్చే మార్గాన్ని తెలియజేస్తారు. తర్వాత మరలా అక్కడ దుఃఖానికి నామ-రూపాలు కూడా ఉండవు. ఇక్కడ చాలా దుఃఖముంది కదా. అందుకే అందరూ పిలుస్తారు ఇప్పుడు ప్రపంచములో చాలా దుఃఖము రానున్నది. ఎవరైనా మరణించినట్లయితే చాలా దుఃఖిస్తారు. అయ్యో భగవంతుడా! అంటూ ఏడుస్తారు. అతడు కళ్యాణకారి తండ్రి. పాడుతూ ఉన్నారంటే తప్పక దుఃఖాన్ని హరించి సుఖాన్ని ఇచ్చారని కదా. తండ్రి వచ్చి తెలియజేస్తారు - పిల్లలారా, మీరు కల్వ-కల్వము ఎప్పుడు చాలా దుఃఖితులుగా, పతితులుగా అవుతారో అప్పుడు హే బాబా! రండి అని పిలుస్తారు. నేను కల్వ-కల్వము సంగమ యుగములోనే వస్తాను. పావన ప్రపంచము యొక్క ఆది, పతిత ప్రపంచము యొక్క అంతిమమును సంగమము అని అంటారు. ఈ ఒక్క సంగమ యుగమునకే మహిమ ఉంది. తండ్రి అందరి జ్యోతులను వెలిగించి దుఃఖాన్ని హరించి, సుఖాన్ని ఇవ్వటానికే వస్తారు. మనము పారలౌకిక తండ్రి వద్దకు వచ్చాము, వారు వీరిలో ప్రవేశించారని మీకు తెలుసు. నేను ఇతనిలో ప్రవేశించి ఇతనికి బ్రహ్మ అని పేరు పెట్టానని తండ్రి స్వయంగా చెప్తున్నారు. మీరంతా బ్రహ్మకుమారి - కుమారులు. మేము తండ్రి నుండి సుఖ వారసత్వమును తీసుకునేందుకు బ్రహ్మ సంతానమయ్యామనే నిశ్చయము మీకుంది. ఎప్పుడు ఈ లక్ష్మీనారాయణుల రాజ్యముండేదో అప్పుడు పిల్లలైన మీకు మాత్రమే సుఖముండేది. ఇప్పుడిది కలియుగము, దుఃఖధామము. దీని తర్వాత మళ్ళీ సత్తయుగము వస్తుంది. ప్రపంచ చరిత్ర-భూగోళాలు పునరావృతమవుతాయి కదా. సత్తయుగములో మళ్ళీ ఈ లక్ష్మీనారాయణుల రాజ్యమే రావాలి. ఈ చక్రము తిరుగుతూనే ఉంటుంది. మీరు

నరకవాసులుగా అయ్యారు మరలా స్వర్గవాసులుగా అవ్వాలని బాబా అర్థము చేయించారు. దేవీ దేవతలైన మీ వృక్షము చాలా చిన్నదిగా ఉండేది. మీకు ఇప్పుడు స్మృతి వచ్చినది - “మేమే 84 జన్మలు తీసుకున్నాము. మేము పూర్తి విశ్వానికి యజమానులుగా ఉండేవారము మరలా పునర్జన్మలు తీసుకుంటూ వచ్చాము.” ఇప్పుడు మీరు 84 జన్మల అంతిమంలో కూడా అంతిమ సమయములో ఉన్నారు. ప్రపంచము నూతనము నుండి తప్పక పురాతనంగా అవుతుంది. నూతన ప్రపంచము పావనంగా ఉండేది. ఇప్పుడిది పురాతన పతిత ప్రపంచము. ఎంత దుఃఖితులుగా, భిక్షారులుగా, నిరుపేదలుగా ఉన్నారు! భారతదేశము చాలా శ్రీమంత దేశముగా ఉండేది, పవిత్ర గృహస్థ ఆశ్రమముండేది. పవిత్ర ప్రవృత్తి మార్గముండేది. సంపూర్ణ నిర్వికారులుగా ఉండేవారు. సర్వగుణ సంపన్నులు, 16 కళా సంపూర్ణులుగా ఉండేవారు. ఈ విషయాలు శాస్త్రాలలో లేనే లేవు. భక్తిమార్గము కొరకే శాస్త్రాలున్నాయి. వాటిలో భక్తి మార్గములోని ఆచార వ్యవహారములు ఉంటాయి. తండ్రిని కలిసే మార్గము శాస్త్రాలలో లభించదు. భగవంతుడు ఇక్కడికి రావాల్సి ఉంటుందని కూడా భావిస్తారు. కానీ అక్కడకు చేరుకునే విషయమే లేదు. యజ్ఞ-తపాదులు చేయడం - అనేది అక్కడకు చేరుకునే మార్గాలు కావు. భగవంతుని, మీరే వచ్చి మార్గాన్ని చూపండని పిలుస్తారు. మా ఆత్మ తమోప్రధానమైపోయింది, దీని వలన ఎగురలేదు అనగా తండ్రి వద్దకు చేరుకోలేదు. వాస్తవానికి ఆత్మ ఒక శరీరాన్ని వదిలి మరొక శరీరాన్ని తీసుకుంటుంది. ఎక్కడ నుండి ఎక్కడికో వెళ్ళిపోతుంది. అమెరికాకు కూడా వెళ్ళగలుగుతుంది. ఎవరికి ఎవరితో సంబంధముంటుందో, ఆత్మ వెంటనే ఒక్క సెకెండులో ఎగిరి వెళ్ళిపోతుంది. అంతేకాని ఎగురుతూ తన ఇంటికి తిరిగి వెళ్ళటము సాధ్యము కాదు. పతిత ఆత్మలు అక్కడికి వెళ్ళలేవు. అందుకే ఓ పతితపావనా! రండి అని పిలుస్తారు. ఎప్పుడు పూర్తి ప్రపంచము పతితమౌతుందో అప్పుడే నేను వస్తాను అని తండ్రి వచ్చినప్పుడు అర్థము చేయిస్తారు. పతిత ప్రపంచములో ఒక్కరు కూడా పావనమైనవారు లేరు. గంగా పతితపావని అని భావిస్తారు కనుక అక్కడ స్నానము చేసేందుకు వెళ్తారు. కాని నీటి ద్వారా ఎవ్వరూ పావనంగా అవ్వలేరు. పాత ప్రపంచము పతితమైనది. కొత్త ప్రపంచము పావనమైనది. ఇప్పుడు మీరు అనంతమైన తండ్రి నుండి వారసత్వమును తీసుకునేందుకు వచ్చారు. మీరు పుణ్యాత్మలుగా అవ్వాలి. సత్యోప్రధానంగా ఉండే మీ ఆత్మ ఇప్పుడు తమోప్రధానంగా ఉంది. గంగా స్నానము ద్వారా ఎవ్వరూ సత్యోప్రధానంగా అవ్వలేరు. పతితులను పావనంగా చేసే కర్తవ్యము ఒక్క బాబాది మాత్రమే. ఆ నీటి నదులు అన్ని స్థానాలలో ఉంటాయి. మేఘాల నుండి నీరు వర్షిస్తుంది, అందరికీ నీరు లభిస్తుంది. ఒకవేళ నీటి నది పావనంగా తయారు చేసేటట్లే అందరినీ పావనము చేయాలి కదా. పావనమయ్యే యుక్తి తండ్రియే వచ్చి ఇతని ద్వారా తెలియజేస్తారు. ఇతనికి తన ఆత్మ ఉంది. తండ్రి చెప్తారు - నాకు నా శరీరము లేదు. కల్వ-కల్వము మీకు అర్థము చేయించుటకు ఇతనిలోనే వస్తాను. మీకు మీ జన్మల గురించి తెలియదు. కల్వము ఆయువు లక్షల సంవత్సరాలని చెప్తారు.

తండ్రి చెప్తారు - ఇది 84 జన్మల చక్రము. 5 వేల సంవత్సరాలలో 84 లక్షల జన్మలు ఎవ్వరూ తీసుకోలేరు. స్వర్గములో మీరు 16 కళా సంపూర్ణులుగా ఉండేవారు. మళ్ళీ 2 కళలు తగ్గిపోయాయి. తర్వాత మెల-మెల్లగా కళలు తగ్గిపోతూ ఉంటాయని తండ్రి చెప్తున్నారు. కొత్త ప్రపంచమే మళ్ళీ పాతదిగా అవుతుంది. ద్వాపర-కలియుగాలను పతిత ప్రపంచమని అంటారు. ఈ విషయాలు ఏ శాస్త్రాలలోనూ లేవు. జ్ఞానసాగరుడని నన్నే అంటారు. నేను ఏవైనా శాస్త్రాలు చదువుతానా? లేదు. నాకు ఈ సృష్టి ఆదిమధ్యాంతాలు తెలుసు. భక్తిమార్గము వారికి ఈ జ్ఞానముండదు. అదంతా భక్తిమార్గము. మేము పాపులము, నీచులము. మాలో ఏ గుణాలూ లేవు, మా పై దయ చూపండి..... అని గానము కూడా చేస్తారు. వీరి పై దయ చూపబడినది. కనుకనే మనుష్యుల నుండి దేవతలుగా అయ్యారు. దీనినే సర్వోన్నతమైన భాగ్యము అని అంటారు. భాగ్యాన్ని తయారు చేసుకునేందుకు పాపశాలకు వెళ్తారు. కొందరు జడ్డీలుగా, కొందరు ఇంజనీర్లుగా అవుతారు. అది

వికారీ భాగ్యము. ఇక్కడ మీ భాగ్యము ఈశ్వరుని ద్వారా తయారౌతుంది. అందుకే వారిని దుఃఖహర్త-సుఖకర్త అని పిలుస్తారు. దేవతలుగా తయారు చేసేందుకు ఒక్క బాబా తప్ప వేరెవ్వరూ చదివించలేరు. బాబా కూర్చోని ఆత్మలతో మాట్లాడుతున్నారు. ఇది నా శరీరమని ఆత్మయే చెప్తుంది. శరీరము ఇది నా ఆత్మ అని చెప్పలేదు. శరీరములో ఆత్మ ఉంటుంది. ఇది నా శరీరమని ఆత్మ చెప్తుంది. నా ఆత్మను దుఃఖపరచకండి అని మనుష్యులు అంటారు. ఆత్మ శరీరములో లేనట్లైతే ఈ మాటలు కూడా మాట్లాడలేదు. నేను ఒక శరీరాన్ని వదిలి మరొక శరీరాన్ని తీసుకుంటానని ఆత్మ చెప్తుంది. మనము తప్పకుండా 84 జన్మలు అనుభవించి నరకవాసులుగా అయ్యాము. ఇప్పుడు మరలా స్వర్గవాసులుగా అయ్యే పురుషార్థము చేస్తున్నాము. స్వర్గవాసులుగా తండ్రియే చేస్తారు. సత్యయుగమును స్వర్గమని అంటారు. ఫలానావారు స్వర్గస్థులయ్యారని చెప్పడము అసత్యము. ఇది నరకము, ఎవరైనా మరణించినట్లైతే స్వర్గానికి వెళ్లారని అంటారు. మరలా నరకములోకి వచ్చి భోజనము చేయమని ఎందుకు పిలుస్తారు? స్వర్గములో వారికి ఎన్నో వైభవాలు లభిస్తాయి, మరలా మీరు నరకములోకి ఎందుకు పిలుస్తారు? మనుష్యులకు ఇంత మాత్రము తెలివి కూడా లేదు. తండ్రి కూర్చోని అర్థము చేయిస్తున్నారు - ఇప్పుడు ఈ కలియుగము సమాప్తమవుతుంది. దీనికి నిష్ప అంటుకుంటుంది. ఇవన్నీ సమాప్తమైపోతాయి. బాబా నుండి ఆస్తి తీసుకునే పిల్లలైన మీరు సత్యయుగములో రాజ్యము చేస్తారు. ఈ లక్ష్మీనారాయణులకు ఈ వారసత్వాన్ని ఎవరిచ్చారు? తండ్రి మీరిప్పుడు తండ్రి ద్వారా యోగ్యులుగా అవుతున్నారు. మేము నరకవాసుల నుండి స్వర్గవాసులుగా అవుతున్నామని మీరు చెప్తారు. తండ్రి చెప్తారు - నేను స్వర్గవాసిగా కాను. నేను పరంధామములో ఉంటాను. నరకవాసులుగా, స్వర్గవాసులుగా పిల్లలైన మీరే అవుతారు. ఆత్మ నివాస స్థానము శాంతిధామము(పరంధామము). మీరు మళ్ళీ సుఖధామానికి వస్తారు. ఇది దుఃఖధామము. ఇది ఇప్పుడు వినాశనము కానున్నది. భగవంతుడు బ్రహ్మ తనువులో వచ్చి రాజయోగాన్ని నేర్పుతారని ఎవ్వరికీ తెలియదు. వారు కృష్ణుడు వచ్చారని భావిస్తారు, కృష్ణుని తనువులో వచ్చారని కూడా చెప్పరు. కృష్ణుని భగవంతుడని అనలేరు. అతడు విశ్వాభికారి. సర్వుల ముక్తిదాత ఒక్కరే. వారు సుప్రీమ్ ఆత్మ లేక పరమ ఆత్మ. మేము తండ్రి నుండి స్వర్గ వారసత్వాన్ని తీసుకుంటామని భావించే సత్సంగము ప్రపంచములో ఏదీ లేదు. పతితుల నుండి పావనంగా తయారు చేసేవారు తండ్రి ఒక్కరే. తండ్రి చెప్తారు - నేను సత్యమైన గురువును. నేను మిమ్ములను పావనంగా చేస్తాను. పోతే గంగ నీరు పావనంగా తయారు చేయలేదు. ఇది పాపాత్మల ప్రపంచము. ఏం చేసినా మెట్లు క్రిందకు తప్పక దిగాల్సిందే. సత్యప్రధానము నుండి తమోప్రధానంగా అవ్వాలిందే. మీరు భక్తి చేయరు. ఓ రామా! అని కూడా అనరు. వారు మీ తండ్రి, మిమ్ములను చదివిస్తున్నారు. ఓ భగవంతుడా! రండి అని కానీ, ఓ రామా! అని అనరాదు. కాని చాలా మందికి ఈ శబ్దము వచ్చేస్తుంది ఎందుకనగా ఇది అలవాటైపోయింది. మీకు తండ్రి చెప్తారు - నన్ను స్మృతి చేసినట్లైతే వికర్మలు వినాశనమౌతాయి, మీరు నా వద్దకు వచ్చేస్తారు. కనుక ఒక్కరినే స్మృతి చేయాలి.

ఇది మీ అంతిమ జన్మ. ఇప్పుడు వారసత్వం తీసుకుంటేనే తీసుకున్నట్లు, తర్వాత ఎప్పుడూ పొందలేరు. తండ్రి అర్థము చేయించారు - ఎవరైతే తమను తాము హిందూ ధర్మము వారిగా చెప్పుకుంటున్నారో వారు వాస్తవానికి దేవీ దేవతా ధర్మమునకు చెందినవారు. క్రైస్తవ ధర్మమువారు ఎప్పుడూ వారి పేరును మార్చుకోరు. భలే తమోప్రధానంగా ఉన్నా క్రైస్తవ ధర్మములోనే ఉన్నారు. మీరు దేవీ-దేవతలు, కానీ పతితులైన కారణంగా మిమ్ములను మీరు హిందువులని చెప్పుకుంటారు. స్వయాన్ని దేవతలని చెప్పుకోలేరు. మేము వాస్తవానికి దేవీ దేవతలమని మర్చిపోయారు. వికారులైన కారణంగా స్వయాన్ని దేవతా ధర్మము వారని చెప్పుకోలేరు. ఇది దేహభిమానము. పిల్లలకు చాలా బాగా అర్థము చేయించబడ్డంది, ఇక్కడ సాధు సంతలు మొదలైనవారు ఎవ్వరూ లేరు. మేము వ్యాపారులము, మేము ఫలానావారము, ఇదంతా దేహభిమానము. ఇప్పుడు మీరు

ఆత్మాభిమానులుగా అవ్వాలి. ఆత్మాభిమానులుగా అవ్వడంలోనే శ్రమ ఉంది. మీరు తండ్రి నుండి వారసత్వము తీసుకోవాలంటే తండ్రిని ప్రితి చేయాలి. హస్తము కార్త మగ్నము, హృదయము ఈశ్వర మగ్నము..... (చేతులు పనివైపు, హృదయం తండ్రి వైపు.....) మీరు ఒక్క ప్రియతముని ప్రేయసులు. సర్వుల సద్గతిదాత ఒక్క ప్రియతముడే. ఎప్పుడైతే సర్వులకు సద్గతి లభిస్తుందో అప్పుడు వారు వస్తారు. ఎప్పుడు స్వర్గ స్థాపన జరుగుతుందో అప్పుడు దుఃఖానికి నామ-రూపాలే కనిపించవు. అనంతమైన తండ్రి నుండి స్వర్గము, 21 జన్మలకు సదా సుఖ వారసత్వాన్ని తీసుకొనుటకు మీరు ఇక్కడకు వచ్చారు. వేరే మనుష్య మాత్రులెవ్వరూ ఎవ్వరినీ స్వర్గాధికారులుగా తయారు చేయలేరు. శివబాబా భారతదేశములోనే వచ్చి భారతదేశాన్ని స్వర్గముగా చేస్తారు. శివజయంతిని కూడా ఆచరిస్తారు కానీ తండ్రి నుండి మాకు స్వర్గ వారసత్వము లభిస్తుందని మర్చిపోయారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. చదువు ఆధారముతో మీ భాగ్యాన్ని ఉన్నతంగా తయారు చేసుకోవాలి, మనుష్యుల నుండి దేవతలుగా అవ్వాలి. పావనమై తిరిగి ఇంటికి వెళ్లాలి. మరలా కొత్త ప్రపంచములోకి రావాలి.
2. చేతులతో పని చేస్తూ ఒక్క తండ్రి ప్రితిలో ఉండాలి. ఏ ఉల్టా(చెడు) మాటలు వినరాదు, వినిపించరాదు.

వరదానము:- “ సదా పశ్చాత్తాపానికి అతీతంగా ప్రొప్తి స్వరూప స్థితిని అనుభవం చేయు

సద్బుద్ధివాన్ భవ ”

ఏ పిల్లలైతే తండ్రికి తమ జీవిత నావనిచ్చేసి ‘నా’ (మైపన్ ను) అనే దానిని నిర్మూలిస్తారో, శ్రీమతములో మన్వతమును మిక్స్ చేయరో వారు సదా పశ్చాత్తాపానికి దూరంగా ప్రొప్తి స్వరూప స్థితిని అనుభవం చేస్తారు. వారినే సద్బుద్ధివంతులని అంటారు. ఇటువంటి సద్బుద్ధి గలవారు తుఫానులను తోఫాగా(బహుమతిగా) భావించి స్వభావ-సంస్కారాల ఘర్షణను ముందుకు వెళ్ళే ఆధారంగా భావించి, సదా తండ్రిని సాధిగా చేసుకుంటూ, సాక్షిగా ప్రతి పాత్రను చూస్తూ, సదా హల్చితలై నడుస్తూ ఉంటారు.

సోగ్గన్:- “ ఎవరైతే సుఖదాత తండ్రికి సుఖదాయీ పిల్లలుగా ఉంటారో, వారి వద్దకు దుఃఖము

కలిగించే అలలు రాజాలవు ”

